

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீதஸாவதாரஸ்தோத்ரம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீதஸாவதாரஸ்தோத்ரம் ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

தேவோ ந: ஸுபமாதநோது தஸதா நிர்வர்த்தயந் பூமிகாம்
ரங்கே தாமநி லப்தநிர்பரஸைரத்யக்ஷிதோ பாவுகை: |
யத்பாவேஷு ப்ருதக்விதேஷ்வநுகுணாந் பாவாந் ஸ்வயம் பிப்ரதீ
யத்தர்மைரிஹ தர்மிணீ விஹரதே நாநாக்ருதிர்நாயிகா ॥ 1 ॥

நிர்மக்நஸ்ருதிஜாலமார்க்கணதஸா-
தத்தக்ஷணைர்வீக்ஷணை:
அந்தஸ்தந்வதிவாரவிந்தகஹநா-
ந்யௌதந்வதீநாமபாம் |
நிஷ்ப்ரத்யுஹதரங்கரிங்கணமித:
ப்ரத்யூடபாதஸ்சடா-
டோலாரோஹஸதோஹளம் பகவதோ
மாத்தஸ்யம் வபு: பாது ந: ॥ 2 ॥

அவ்யாஸுர்புவநத்ரயீமநிப்ருதம்
கண்டூயநைரத்ரிணா
நித்ராணஸ்ய பரஸ்ய கூர்மவபுஷோ
நி:ஸ்வாஸவாதோர்மய: |
யத்விக்ஷேபணஸம்ஸ்க்ருதோத்திபய:
ப்ரேங்கோளபர்யங்கிகா-
நித்யாரோஹணநிர்வ்ருதோ விஹரதே
தேவ: ஸஹைவ ஸ்ரியா ॥ 3 ॥

கோபாயேதநிஸம் ஜகந்தி குஹநா-
போத்ரீ பவித்ரீக்ருத-

ப்ரஹ்மாண்ட: ப்ரளயோர்மிகோஷகுருபி-
 ர்கோணாரவைர்க்குர்குரை: |
 யத்தம்ஷ்ட்ராங்குரகோடிகாடகடநா-
 நிஷ்கம்பநித்யஸ்திதி:
 ப்ரஹ்மஸ்தம்பமஸௌதஸௌ பகவதீ
 முஸ்தேவ விஸ்வம்பரா || 4 ||

ப்ரத்யாதிஷ்டபுராதநப்ரஹரண-
 க்ராம: க்ஷணம் பாணிஜை:
 அவ்யாத் த்ரீணி ஜகந்த்யகுண்டமஹிமா
 வைகுண்டகண்டரவ: |
 யத்ப்ராதுர்பவநாதவந்த்யஜடரா
 யாத்ருச்சிகாத்வேதஸாம்
 யா காசித் ஸஹஸா மஹாஸூரக்ருஹ-
 ஸ்தூணா பிதாமஹ்யபூத் || 5 ||

வ்ரீடாவித்தவதாந்யதாநவயஸோ-
 நாஸீரதாடபட:
 த்ரையக்ஷம் மகுடம் புநந்நவது ந-
 ஸ்த்ரைவிக்ரமோ விக்ரம: |
 யத்ப்ரஸ்தாவஸமுச்ச்ரிதத்வஜபடி-
 வ்ருத்தாந்தஸித்தாந்திபி:
 ஸ்ரோதோபி: ஸூரஸிந்துரஷ்டஸு திஸா-
 ஸௌதேஷு தோதூயதே || 6 ||

க்ரோதாக்கநிம் ஜமதக்கநிபீடநபவம்
 ஸந்தர்ப்பயிஷ்யந் க்ரமாத்
 அக்ஷத்ராமிஹ ஸந்ததக்ஷ ய இமாம்
 த்ரி:ஸப்தக்ருத்வ: க்ஷிதிம் |
 தத்த்வா கர்மணி தக்ஷிணாம் க்வசந தா-
 மாஸ்கந்த்ய ஸிந்தும் வஸந்

அப்ரஹ்மண்யமபாகரோது பகவா-
நாப்ரஹ்மகீடம் முநி: || 7 ||

பாராவாரபயோவிஸோஷணகலா-
பாரீணகாலாநல-
ஜ்வாலாஜாலவிஹாரஹாரிவிஸிக-
வ்யாபாரகோரக்ரம: |
ஸர்வாவஸ்தஸக்ருத்ப்ரபந்நஜநதா-
ஸம்ரக்ஷணைகவ்ரதீ
தர்மோ விக்ரஹவாநதர்மவிரதிம்
தந்வீ ஸ தந்வீத ந: || 8 ||

பக்கத்கௌரவபட்டணப்ரப்ருதய:
ப்ராஸ்தப்ரலம்பாதய:
தாலாங்கஸ்ய ததாவிதா விஹ்ருதய-
ஸ்தந்வந்து பத்ராணி ந: |
க்ஷீரம் ஸர்க்கரயேவ யாபிரப்ருத-
க்பூதா: ப்ரபூதைர்க்குணை:
ஆகௌமாரகமஸ்வதந்த ஜகதே
க்ருஷ்ணஸ்ய தா: கேலய: || 9 ||

நாதாயைவ நம:பதம் பவது ந-
ஸ்சித்ரைஸ்சரித்ரக்ரமை:
பூயோபிர்புவநாந்யமூநி குஹநா-
கோபாய கோபாயதே |
காளிந்தீரஸிகாய காளியபணி-
ஸ்பாரஸ்படாவாடிகா-
ரங்கோத்ஸங்கவிஸங்கசங்க்ரமதுரா-
பர்யாயசர்யா யதே || 10 ||

பாவிந்யா தஸயா பவந்நிஹ பவ-
 த்வம்ஸாய ந: கல்பதாம்
 கல்கீ விஷ்ணுயஸஸ்ஸுத: கலிகதா-
 காலுஷ்யகூலங்கஷ: |
 நி:ஸேஷக்ஷதகண்டகே க்ஷிதிதலே
 தாராஜலௌகைர்த்ருவம்
 தர்மம் கார்த்தயுகம் ப்ரரோஹயதி ய-
 ந்நிஸ்த்ரிம்ஸதாராதர: || 11 ||

இச்சாமீந விஹாரகச்சப மஹா-
 போத்ரிந் யத்ருச்சாஹரே
 ரக்ஷாவாமந ரோஷராம கருணா-
 காசுத்ஸ்த ஹேலாஹலிந் |
 க்ரீடாவல்லவ கல்கவாஹநதஸா-
 கல்கிந்நிதி ப்ரத்யஹம்
 ஜல்பந்த: புருஷா: புநந்தி புவநம்
 புண்யௌகபண்யாபணா: || 12 ||

வித்யோதந்வதி வேங்கடேஸ்வரகவௌ
 ஜாதம் ஜகந்மங்களம்
 தேவேஸஸ்ய தஸாவதாரவிஷயம்
 ஸ்தோத்ரம் விவக்ஷேத ய: |
 வக்த்ரே தஸ்ய ஸரஸ்வதீ பஹுமுகீ
 பக்தி: பரா மாநஸே
 ஸுத்தி: கா஽பி தநௌ திஸாஸு தஸஸு
 க்யாதி: ஸுபா ஜ்ரும்பதே || 13 ||

|| இதி ஸ்ரீதஸாவதாரஸ்தோத்ரம் ஸம்பூர்ணம் ||

கவிதார்க்கிகலிம்ஹாய கல்யாணகுணஸாலிநே |
 ஸ்ரீமதே வேங்கடேஸாய வேதாந்த குரவே நம: ||